

عذابِ قبر کے چند اسباب

23 April 2026



(For Islamic Brothers)

ہند بھر میں دعوتِ اسلامی (انڈیا) کے ہفتہ وار
اجتماعات میں ہونے والا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ؕ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ؕ بِسْمِ اللّٰهِ الرَّحْمٰنِ الرَّحِيْمِ ؕ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دروہ پاک کی فضیلت

گناہ گاروں کی شفاعت فرمانے والے آقا صلی اللہ علیہ وآلہ وسلم کا فرمانِ جنت نشان ہے:

مَنْ صَلَّى عَلَيَّ فِي يَوْمِ اَلْفِ مَرَّةٍ لَمْ يَمُتْ حَتّٰى يَرٰى مَقْعَدَهُ مِنَ الْجَنَّةِ

یعنی جو مجھ پر ایک دن میں ایک ہزار (1000) مرتبہ درود شریف پڑھے گا، وہ اُس

وقت تک نہیں مرے گا، جب تک جنت میں اپنا مقام نہ دیکھ لے۔

(التريغيب والترهيب، كتاب الذكر والدعاء، التريغيب في آكتاف الصلاة على النبي، ۲/۳۲۶، حدیث: ۲۵۹۰)

بچاؤے تم کو جو دوزخ سے ایسے مُحسن پر | سدا سلام کہوں عمر بھر درود پڑھو
عبث گناہوں کی شامت میں مارے پھرتے ہو | خُدا کی تم پہ ہو رحمت اگر درود پڑھو

(نور ایمان، صفحہ: 57)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

بیانِ سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَبْلِ النَّيِّتَةُ الصَّادِقَةُ سَچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِمَ سَيَكْفِيكَ﴾ علم سیکھنے کے لئے پورا بیانِ سنوں گا ﴿بِأَدَبٍ يُّبْهِئُونَكَ﴾ دورانِ بیانِ سُستی سے بچوں گا ﴿إِنِّي إِضْلَاحُكَ﴾ اپنی اصلاح کے لئے بیانِ سنوں گا ﴿جَوْسُنُونَكَ﴾ دوسروں تک پہنچانے کی کوشش کروں گا۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

آقا صَلَّى اللهُ عَلَيْهِ وَآلِهِ وَسَلَّمَ نے قبر کا عذاب دیکھا

حضرت أَبُو امامہ بابنِ رَضِي اللهُ عَنْهُ صحابیِ رسول ہیں، آپ فرماتے ہیں: ایک مرتبہ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ 2 قبروں کے پاس تشریف لائے اور فرمایا: کیا یہاں فلاں فلاں دفن ہیں؟ صحابہ کرام رَضِي اللهُ عَنْهُمْ نے عرض کیا: جی ہاں! (یا رسول اللہ صَلَّى اللهُ عَلَيْهِ وَآلِهِ وَسَلَّمَ)۔ فرمایا: بیشک اب فلاں کو بٹھایا گیا اور اسے مارا جا رہا ہے۔ اس ذات کی قسم جس کے قبضے میں

میری جان ہے! بے شک اسے ایسی ضرب لگائی گئی کہ اس کا ہر ہر جوڑ ٹوٹ گیا ہے، بیشک اس کی قبر آگ سے بھری گئی ہے اور اس نے ایک زوردار چیخ ماری ہے کہ اسے جنوں اور انسانوں کے علاوہ ہر مخلوق نے سنا ہے۔ صحابہ کرام رضی اللہ عنہم نے عرض کیا: یا رسول اللہ صلی اللہ علیہ وآلہ وسلم! ان کا جرم کیا ہے؟ فرمایا: ان میں سے ایک وہ ہے، جو پیشاب کے چھینٹوں سے نہیں بچتا تھا اور دوسرے لوگوں کا گوشت کھاتا (یعنی غیبت کیا کرتا) تھا۔⁽¹⁾

روشنی ہو پئے رضا یارب!	قبر میں آہ! گھپ اندھیرا ہے
قبر میں کچھ نہ دے سزا یارب!	سانپ پلٹیں نہ میرے لاشے سے
وَحَشَّتِ قَبْرَ سَ بچا یارب!	نورِ احمد سے قبر روشن ہو

قبر کا عذاب حق ہے

پیارے اسلامی بھائیو! ہم عذابِ قبر سے اللہ پاک کی پناہ مانگتے ہیں، اللہ کریم اپنے کرم سے ہمیں عذابِ قبر سے محفوظ فرمائے...!! یاد رکھئے قبر کا عذاب حق ہے، سچ ہے، یہ بات بالکل سچ ہے کہ یہ اُمتِ قبر میں آزمائی جائے گی۔ قرآن کریم میں کئی مقامات پر اس کا ذکر آیا ہے۔ اللہ پاک فرماتا ہے:

مِمَّا خَطَبْتُمْ أَغْرَقُوا فَأَدْخُلُونَا سَرًّا
ترجمہ کنز العرفان: وہ اپنی خطاؤں کی وجہ سے ڈبو
دیئے گئے پھر آگ میں داخل کئے گئے (پارہ: 29، نوح: 25)

اس آیت کی تفسیر میں لکھا ہے: اس آگ سے مُراد برزخ کی آگ (یعنی قبر کا عذاب) ہے یعنی ان کو گناہوں اور نافرمانیوں کے سبب قبر کے اندر آگ میں جھونکا گیا۔⁽²⁾

1... اہوال القبر، الباب السادس، فصل انواع عذاب القبر، صفحہ: 94۔

2... روح المعانی، پارہ: 29، سورہ نوح، زیر آیت: 25، جلد: 15، صفحہ: 125۔

برزخ کیا ہے

مشہور مفسر قرآن مفتی احمد یار خان نعیمی رحمۃ اللہ علیہ لکھتے ہیں: قبر سے مراد عالم برزخ ہے جس کی ابتداء ہر شخص کی موت سے ہے اور انتہا قیامت پر، لہذا جو مردہ دفن نہ ہو بلکہ جلادیا گیا، یا ڈبو دیا گیا، یا اُسے شیر کھا گیا اُسے بھی قبر کا حساب و عذاب ہے۔⁽¹⁾

دے نزع و قبر میں ہر جا آمان، اور
دوزخ کی آگ سے بچا یا ربِّ مصطفیٰ

یہ اُمت اپنی قبروں میں آزمائی جائے گی

حضرت زید بن ثابت رضی اللہ عنہ بیان کرتے ہیں: پیارے آقا، بیٹھے بیٹھے مصطفیٰ صلی اللہ علیہ وآلہ وسلم ایک مرتبہ خنجر پر سوار ہو کر ایک باغ میں تشریف لے گئے، اچانک خنجر گھبرا کر اُچھل کود کرنے لگا، دیکھا گیا تو وہاں چار، پانچ قبریں تھیں، پیارے نبی، رسول ہاشمی صلی اللہ علیہ وآلہ وسلم نے پوچھا: ان قبر والوں کو کون پہنچاتا ہے؟ ایک شخص نے عرض کیا: میں پہنچاتا ہوں۔ فرمایا: یہ کب مرے؟ عرض کیا: شرک و کفر کی حالت میں مرے تھے۔ اس پر آپ صلی اللہ علیہ وآلہ وسلم نے فرمایا: بے شک یہ اُمت اپنی قبروں میں آزمائی جائے گی۔ اگر یہ خوف نہ ہوتا کہ تم مردے دفنانا چھوڑ دو گے تو میں اللہ پاک سے دُعا کرتا کہ یہ عذابِ قبر جو میں سُن رہا ہوں، تمہیں بھی سُنادے۔⁽²⁾

حضرت ابو سعید خدری رضی اللہ عنہ بیان کرتے ہیں: میں پیارے آقا، کئی مدنی مصطفیٰ صلی اللہ



1... مرآة المناجیح، جلد: 1، صفحہ: 125، بتصرف۔

2... مسلم، کتاب الجنۃ... الخ، باب عرض مقعد المیت... الخ، صفحہ: 1099، حدیث: 2867۔

عَلَيْهِ وَآلِهِ وَسَلَّمَ کے ساتھ سفر میں تھا اور آپ اپنی سواری پر جا رہے تھے۔ اچانک سواری اُچھلنے لگی، میں نے عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ اسے کیا ہوا ہے؟ فرمایا: اس نے اُس آدمی کی آواز سن لی ہے جسے قبر میں عذاب دیا جا رہا ہے۔⁽¹⁾

قبر میں گر نہ محمد کے نظارے ہوں گے	حشر تک کیسے میں پھر تنہا رہوں گایارب!
ڈنک مچھر کا سہا جاتا نہیں، کیسے میں پھر	قبر میں بچھو کے ڈنک آہ سہوں گایارب!
گھپ اندھیرے کا بھی وحشت کا بسیرا ہوگا	قبر میں کیسے اکیلا میں رہوں گایارب!
گر کفن پھاڑ کے سانپوں نے جمایا قبضہ	ہائے بربادی! کہاں جا کے چھپوں گایارب!
قبر محبوب کے جلووں سے بسادے مالک	یہ کرم کر دے تو میں شاد رہوں گایارب!
صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٍ	

عذابِ قبر کی چند جھلکیاں

پیارے اسلامی بھائیو! خوف کا مقام ہے...!! آہ! ❀ قبرِ اوّل تو ہوتی ہی بہت تنگ ہے ❀ پھر وہاں کا انتہائی وحشت ناک اندھیرا ❀ تنہائی ❀ عزیز رشتے دار ❀ دوست احباب اور ذنیوی ساز و سامان چھوٹنے کا صدمہ...!! انسان کا دل تڑپا دینے کے لئے تو اتنا ہی کافی ہے مگر افسوس...!! ❀ جو گنہگار ہیں ❀ اللہ ورسول کی نافرمانیاں کرنے والے ہیں ❀ نمازیں قضا کرنے والے ❀ زکوٰۃ فرض ہونے کے باوجود نہ دینے والے ❀ سودی لین دین کرنے والے ❀ شرابیں پینے والے ❀ داڑھیاں منڈانے والے ❀ ایک مُٹھی سے گھٹانے والے ❀ والدین کو ستانے والے ❀ غیبتیں اور پُچھلیاں کرنے والے ❀ گانے باجے سننے والے ❀ فلمیں ڈرامے دیکھنے

1... مجتم اوسط، جلد: 2، صفحہ: 304، حدیث: 3366۔

والے ❀ مسلمانوں کو ناحق تکلیفیں پہنچانے والے ❀ غریبوں کو ستانے والے ❀ دوسروں کے حقوق پامال کرنے والے ❀ آہ! جو نافرمان ہیں ❀ گناہوں کا بازار گرم کرنے والے ہیں، اللہ نہ کرے، اگر اس کی رحمت سے محرومی ہوئی اور قبر میں گناہوں کی پکڑ ہو گئی تو اس تنہائی، وحشت اور انتہائی صدموں کے ساتھ ساتھ عذاب بھی مُسَلِّط ہو سکتا ہے، ہاں! ہاں! قبر کا عذاب انتہائی سخت ہے ❀ جب گنہگار قبر میں اترتا ہے تو قبر بہت سخت لہجے میں اسے ڈانٹتی ہے ❀ پھر قبر کی دیواریں آپس میں ملنا شروع ہو جاتی ہیں، ملتی جاتی ہیں، ملتی جاتی ہیں، یہاں تک کہ مُردہ ان دیواروں کے درمیان آکر پس جاتا ہے اور اس کی پسلیاں ایک دوسرے میں پیوست ہو جاتی ہیں ❀ قبر میں آگ بھی بھڑک سکتی ہے ❀ سانپ بچھو بھی چمٹ سکتے ہیں ❀ عذاب دینے والے فرشتے لوہے کے ہتھوڑوں سے انتہائی سخت مار بھی مارتے ہیں ❀ بعض گنہگاروں پر ایک اندھا اور بہرا جانور مُسَلِّط کر دیا جاتا ہے، جس کے پاس لوہے کا بڑا سا ہتھوڑا ہوتا ہے، وہ اس ہتھوڑے سے مُردے کو مارتا ہے ❀ بعضوں کو ایسی ماری جاتی ہے کہ ان کا جسم پگھل کر بہہ جاتا ہے، پھر پہلی حالت پر آتا ہے، پھر مارا جاتا ہے ❀ بعضوں کی قبر میں خونِ فک بڑے بڑے سانپ مُسَلِّط کر دیئے جاتے ہیں ❀ بعضوں کو آگ کی زنجیروں سے جکڑ دیا جاتا ہے ❀ اور بعضوں کو آگ کا لباس پہنا دیا جاتا ہے۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

اے عاشقانِ رسول! ذرا تَصَوُّر باندھیے! کیا ایسے عذابات ہم برداشت کر پائیں گے...!!
 آہ! جان نکلنے کی تکلیف اپنی جگہ، دُنیا چھوٹنے کا صدمہ اپنی جگہ، قبر کی تنہائی، وحشت، گھپ اندھیرا، یہ سب اپنی جگہ صدمے ہیں، پھر اس کے ساتھ اللہ نہ کرے، اللہ نہ کرے...!! اگر ہم پر کوئی عذاب مُسَلِّط کر دیا گیا تو ذرا سوچئے تو سہی...!! تَصَوُّر تو کیجئے! اس وقت ہم جائیں گے

کہاں...!! کسے پکاریں گے...!! کس سے مدد مانگیں گے...!! ان سخت ترین عذابات سے کیسے چھٹکارا پاسکیں گے؟

اللہ پاک کرم فرمائے! کاش! اس کی رحمت ہو، پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کرم فرمادیں، بس! اسی صدقے ہی عذاب سے رہائی مل جائے۔

<p>نہ جانے نیک آخر کب بنوں گا یا رسول اللہ تو تنہا قبر میں کیونکر رہوں گا یا رسول اللہ جو ابات ان کو آقا کیسے دوں گا یا رسول اللہ عذابِ قبر کیسے سہ سکوں گا یا رسول اللہ میں کیونکر ڈنک بچھو کے سہوں گا یا رسول اللہ کرم کر دو یہ سب کیسے سہوں گا یا رسول اللہ کرم کر دو یہ سب کیسے سہوں گا یا رسول اللہ کرم کر دو یہ سب کیسے سہوں گا یا رسول اللہ کرم کر دو یہ سب کیسے سہوں گا یا رسول اللہ</p>	<p>نہ چھوڑے جرم چھٹے ہیں نہ مارے نفس مرتا ہے اندھیرا کاٹ کھاتا ہے اکیلے خوف آتا ہے نکیرین امتحان لینے کو جب آئینگے ثرت میں برائے نام درد سر سہا جاتا نہیں مجھ سے یہاں چیونٹی بھی تڑپا دے مجھے تو قبر کے اندر لپک کر آگ کے شعلے لپٹتے ہوں گے بربادی فرشتے ڈانٹتے ہوں گے ہتھوڑے مارتے ہوں گے وہاں سانپ اور بچھو بھی مسلسل ڈس رہے ہونگے نہ مانگے موت آئے گی نہ بیہوشی ہی چھائیگی</p>
--	---

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

عذابِ قبر سے پناہ مانگیے!

پیارے اسلامی بھائیو! یہ ایسے سخت سخت عذاب ہیں، یقین مانئے! اگر ان عذابات میں پھنس گئے تو بہت دُشواری ہو جائے گی، آج ہم زندہ ہیں، ابھی موقع ہے، چاہئے کہ ہم عذابِ قبر سے پناہ مانگا کریں، حضرت جابر رضی اللہ عنہ سے روایت ہے، ایک مرتبہ سرکارِ عالی وقار، مکی مدنی

تاجدار صَلَّی اللہُ عَلَیْہِ وَاٰلِہٖ وَسَلَّم ایک باغ میں تشریف لائے، وہاں زمانہ جاہلیت میں مرنے والوں کی کچھ قبریں بھی تھیں، آپ صَلَّی اللہُ عَلَیْہِ وَاٰلِہٖ وَسَلَّم نے جب اُن قبروں میں ہونے والے عذاب کی آوازیں سنیں تو بے چین ہو کر باہر تشریف لائے اور فرمایا: اِسْتَعِیْذُوا بِاللّٰہِ مِنْ عَذَابِ الْقَبْرِ اللّٰہِ پاک کی بارگاہ میں عذابِ قبر سے پناہ مانگو...!!⁽¹⁾

آئیے! حکمِ مصطفیٰ صَلَّی اللہُ عَلَیْہِ وَاٰلِہٖ وَسَلَّم پر عمل کی نیت سے پناہ مانگتے ہیں:

نَعُوْذُ بِاللّٰہِ مِنْ عَذَابِ الْقَبْرِ (ہم عذابِ قبر سے اللہ پاک کی پناہ مانگتے ہیں)

پیارے اسلامی بھائیو! ہمیں چاہئے کہ ہم عذابِ قبر سے پناہ بھی مانگتے رہیں، پھر اس کے ساتھ ساتھ اُن گناہوں سے بھی بچتے رہیں جو عذابِ قبر کا سبب بنتے ہیں۔ آئیے! ایسے چند گناہوں کے بارے میں سنتے ہیں:

2 خطرناک گناہ

پیارے اسلامی بھائیو! بیان کے شروع میں ہم نے جو حدیثِ پاک سنی، اس حدیثِ شریف سے ہمیں پتا چلا کہ غیبت کرنا اور پیشاب کے چھینٹوں سے نہ بچنا بہت ہی خطرناک گناہ ہیں۔ انہی گناہوں کے سبب ان مُردوں کو عذاب ہو رہا تھا اور پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے ان کے بارے میں فرمایا: مَا یُعَذِّبَانِ کَیِّیْرٍ یعنی انہیں عذاب کسی ایسے گناہ کے سبب نہیں ہو رہا، جن سے بچنا بہت دُشوار ہے۔

پتا چلا! غیبت اور پیشاب کے چھینٹوں سے نہ بچنا ایسے گناہ نہیں ہیں کہ جن سے بچنا بہت مشکل ہو مگر افسوس! آج کل حالات بہت اُلٹ ہیں، آج کے دَور میں نیکی کرنا دُشوار اور گناہ بہت آسان ہو گئے ہیں۔ ایسے گناہ جن سے بچنا مشکل نہیں ہے، ہمارا معاشرہ اُن گناہوں کی

پہیٹ میں آچکا ہے۔ غیبت کو ہی لیجئے! کسی کی پیٹھ پیچھے اس کی بُرائی کرنے کو غیبت کہتے ہیں۔ غیبت ناجائز و حرام اور جہنم میں لے جانے والا کام ہے۔ مگر افسوس! ہماری حالت ایسی ہے کہ بس 2 شخص کہیں بیٹھ جائیں، غیبت، چُغلی، گھروں میں غیبتیں، بازار میں دُکاندار آپس میں ایک دوسرے کی غیبتیں کرتے ہیں، آفسز میں غیبتیں، چُغلیاں، دوستوں کی بیٹھک میں غیبت، چُغلی غرض کہ ان گناہوں کی اتنی کثرت ہے کہ بس اللہ کی پناہ...!! آج کل اس سے بچنا بہت ہی دُشوار ہے۔ سوچ کر بولنے کی تو عادت بالکل نہ ہونے کے برابر ہے، لہذا اچھے خاصے پڑھے لکھے بھی گفتگو میں بے احتیاطیاں کرتے ہیں، غیبت ہو رہی ہوتی ہے، چُغلی ہو رہی ہوتی ہے، جھوٹ بول رہے ہوتے ہیں مگر اندازہ تک نہیں ہوتا کہ میں نے ابھی جو بولا، یہ کتنا سنگین جُرم ہو گیا ہے، بس زبان چل رہی ہے اور گناہ پر گناہ ہوئے جا رہے ہیں، اسی طرح پیشاب کے چھینٹوں سے نہ بچنے کا معاملہ ہے، غیر مہذب لوگ گلیوں میں، دیواروں کے سامنے پیشاب کرتے ہیں، اس بے شرمی والے کام میں جہاں اور بہت ساری بُرائیاں ہیں، وہیں پیشاب کی چھینٹوں سے خود کو بچانا بھی بہت دُشوار ہوتا ہے اور عموماً ایسا کرنے والے خود کو ناپاک چھینٹوں سے بچانے کا لحاظ بھی نہیں کرتے، بعض دفعہ W.C (یعنی واش روم میں بیٹھنے کی سیٹ) کم گہری لگائی جاتی ہے، اس صورت میں بھی خصوصاً پاؤں کو ناپاک چھینٹوں سے بچانا دُشوار ہوتا ہے، جو پاکی ناپاکی کے احکام نہیں جانتے یا جو نماز کے عادی نہیں ہیں، اُن کی عموماً اس جانب توجُّہ بھی نہیں جاتی، واش روم کے بعد ہاتھ تو دھو ہی لیتے ہیں مگر پاؤں کو ناپاک کے ناپاک رہ جاتے ہیں، بلکہ اب تو کھڑے ہو کر پیشاب کرنے کا رجحان بڑھ رہا ہے، بالخصوص ایئر پورٹ (Airport) اور دیگر کئی مقامات پر کھڑے ہو کر پیشاب کرنے کا مخصوص انتظام ہوتا ہے، اس صورت میں بھی بدن اور کپڑوں کو پیشاب کی ناپاک چھینٹوں سے بچانا سخت دُشوار

کام ہے۔ یاد رکھئے! خود کو پیشاب کی چھینٹوں سے نہ بچانا سخت گناہ ہے۔ غیب جاننے والے نبی، رسولِ ہاشمی صلی اللہ علیہ وآلہ وسلم نے فرمایا: پیشاب سے بچو! عام طور پر عذابِ قبر اسی وجہ سے ہوتا ہے۔⁽¹⁾

عذابِ قبر کے 3 بنیادی اسباب

حضرت قتادہ رضی اللہ عنہ فرماتے ہیں: ہمیں بتایا گیا ہے کہ عذابِ قبر کو 3 حصوں میں تقسیم کیا گیا ہے (1): ایک تہائی عذابِ غیبت کی وجہ سے (2): ایک تہائی عذابِ چغلی کی وجہ سے (3): اور ایک تہائی عذابِ پیشاب (کی چھینٹوں سے خود کو نہ بچانے) کی وجہ سے ہوتا ہے۔⁽²⁾

آگ کی کیلیں

ایک مرتبہ خلیفہ عبد الملک کے پاس ایک شخص آیا جو کفن چرایا کرتا تھا، اس نے خلیفہ کو ایسی 5 قبروں کے احوال بیان کئے جنہوں نے اس کو توبہ پر آمادہ کیا۔ اُن میں سے ایک قبر کا حال بیان کرتے ہوئے اُس نے کہا: ایک بار میں نے ایک قبر کھودی تو اس میں ایک بھیانک منظر تھا۔ مردہ گڈی کی طرف زبان نکالے ہوئے تھا اور اس کے جسم میں آگ کی کیلیں ٹھکی ہوئی تھیں۔ غیبی آواز نے بتایا: یہ غیبت کرتا، چغلی کرتا اور لوگوں کو آپس میں لڑواتا تھا۔⁽³⁾

چھوڑ دے تو رُب کی نافرمانیاں	بدگمانی، جھوٹ، غیبت، چغلیاں
قبر سُن لے آگ سے جائے گی بھر	ہو گیا تجھ سے خُدا ناراض گر

1... سنن الدارِ قطنی، کتاب الطہارۃ، جلد: 1، صفحہ: 98، حدیث: 458۔

2... موسوعۃ ابن ابی الدنیا، کتاب الغیبۃ والنمیمۃ، جلد: 4، صفحہ: 355، حدیث: 52۔

3... کفن چور کے انکشافات، صفحہ: 5۔

پاکیزگی، صفائی ستھرائی

پیارے اسلامی بھائیو! ہم پر لازم ہے کہ عذابِ قبر سے بچنے کیلئے غیبت سے بھی بچیں، چغلیوں سے بھی بچیں اور ساتھ ہی ساتھ عذابِ قبر کا ایک اور سبب بھی بیان ہوا: پیشاب کے چھینٹوں سے نہ بچنا...!! اس بُرے کام سے بچنا بھی لازم و ضروری ہے۔* خود کو صاف ستھرا رکھنا فطرت کا تقاضا ہے* اور شریعت کا حکم بھی* جو شخص صاف ستھرا رہتا ہے وہ اللہ پاک کے نزدیک قابلِ تعریف ہے* امیری ہو یا فقیری ہر حال میں صفائی و ستھرائی انسان کا وقار ہے* ہر مسلمان کا یہ اسلامی نشان ہے کہ وہ اپنے بدن، اپنے مکان و سامان، اپنے دروازے اور صحن وغیرہ ہر چیز کی پاکی اور صفائی ستھرائی کا ہر وقت دھیان رکھے* گندگی انسان کی عزت و عظمت کی بدترین دشمن ہے، اس لئے ہر مرد و عورت کو ہمیشہ صفائی ستھرائی کی عادت ڈالنی چاہیے* صفائی ستھرائی سے صحت و تندرستی بڑھتی رہتی ہے* اور سینکڑوں بلکہ ہزاروں بیماریاں دور ہو جاتی ہیں۔

* حضورِ نبی پاک صَلَّی اللہُ عَلَیْہِ وَاٰلِہٖ وَسَلَّم نے فرمایا: اللہ پاک ہے، پاکی پسند فرماتا ہے، ستھرا ہے، ستھرا اپن پسند کرتا ہے۔⁽¹⁾ * ایک حدیث شریف میں ارشاد ہوا: اَلطَّهْرُ شَطْرُ الْاِيْمَانِ یعنی پاکیزگی آدھا ایمان ہے۔⁽²⁾ * ایک حدیث پاک میں ہے کہ اَلنَّظَافَةُ تَدْعُو اِلَى الْاِيْمَانِ پاکیزگی ایمان کی طرف بلاتی ہے۔⁽³⁾ * نور کے پیکر، تمام نبیوں کے سَرُوْر صَلَّی اللہُ عَلَیْہِ وَاٰلِہٖ وَسَلَّم کا فرمانِ نظافت نشان ہے: یُنَبِّئُ الدِّیْنُ عَلَی النَّظَافَةِ یعنی دین کی بنیاد طہارت پر ہے۔⁽⁴⁾ اللہ

1... ترمذی، کتاب الادب، باب ماجاء فی النظافة، صفحہ: 654، حدیث: 2799۔

2... مسلم، کتاب الطہارة، باب فضل الوضوء، صفحہ: 106، حدیث: 223۔

3... فیض القدر، جلد: 3، صفحہ: 356، زیر حدیث: 3369۔

4... الشفا، الباب الثانی... الخ، فصل اما نظافة جسم... الخ، جزء: 1، صفحہ: 56۔

پاک ہمیں صفائی ستھرائی اور پاکیزگی کی توفیق نصیب فرمائے۔ امین بجاہ خاتم النبیین صلی اللہ علیہ وآلہ وسلم

بے وضو نماز پڑھنے کا وبال

حضرت عمرو بن شمر حنبلی رحمہ اللہ علیہ فرماتے ہیں: ایک شخص کا انتقال ہو گیا، لوگ اسے پرہیزگار سمجھتے تھے مگر جب وہ اپنی قبر میں پہنچا تو فرشتوں نے کہا: ہم تجھے عذاب کے 100 کوڑے ماریں گے۔ اس نے کہا: تم مجھے کیوں مارو گے، کیا میں پرہیزگار نہیں تھا؟ چلو! 50 ماریں گے۔ اس نے پھر کہا: کیا میں پرہیزگار نہیں تھا؟ یونہی اس شخص اور فرشتوں کے درمیان بات ہوتی رہی، یہاں تک کہ بات ایک کوڑے پر آگئی، اب تو فرشتوں نے اسے ایک کوڑا مار ہی دیا۔ بس وہ ایک ہی کوڑا پڑنے کی ذیڑ تھی کہ قبر میں آگ بھڑک اٹھی اور وہ مردہ جل کر راکھ ہو گیا۔ اسے پھر پہلی حالت پر لایا گیا۔ اب اس نے پوچھا: تم نے مجھے یہ کوڑا کس وجہ سے مارا ہے؟ فرشتوں نے کہا: ایک دن تُو نے بغیر وضو کے نماز پڑھی تھی اور ایک دن ایک مظلوم نے تجھ سے مدد مانگی تھی مگر تُو نے (طاقت کے باوجود) اس کی مدد نہیں کی تھی۔⁽¹⁾

اللہ اکبر! پیارے اسلامی بھائیو! دیکھئے! کتنی سخت بات ہے، وہ شخص نمازیں پڑھتا تھا،

نیک کام کیا کرتا تھا، گناہوں سے بچا کرتا تھا، نیک تھا، پرہیزگار تھا مگر...!!

عَدْلٌ كَرِيْمٌ تَأْتَهُرُ كَنَبْنَ اُچھٹیاں شانائے والے

مفہوم: یعنی اللہ پاک اگر انصاف فرمائے (یعنی محض اپنی رحمت سے بخشش نہ کرے بلکہ اعمال کا حساب لے) تو بڑی بڑی شانوں والے بھی تھر تھر کانپ جائیں گے۔

1... مصنف ابن ابی شیبہ، کتاب الزہد، کلام علقمہ، جلد: 8، صفحہ: 215، حدیث: 13۔

اس نیک شخص سے غلطی ہوئی، ایک دن اُس نے وُضُو کے بغیر ہی نماز پڑھ لی تھی، لہذا ایسا سخت عذاب ہوا...!! فرشتوں نے اسے صُرف ایک کوڑا مارا، جس سے قبر میں آگ بھڑک اُٹھی اور وہ مردہ جل کر راکھ ہو گیا...!! اَلْاَمَانُ وَالْحَفِیْظُ...!!

اللہ پاک ہمیں عذابِ قبر سے محفوظ فرمائے! ہمیں چاہئے کہ اپنا وُضُو دُرست کریں...!! افسوس! آج کل علمِ دین سے دُوری ہے، دُنیا کا علم تو بہت سارا آتا ہے مگر دین سیکھنے کی فرصت نہیں ملتی...!! شاید ہزاروں نہیں بلکہ لاکھوں مسلمان ہوں گے، جنہیں درست وُضُو کرنا بھی نہیں آتا ہو گا، جی ہاں! یہ سچ ہے ❁ لاکھوں مسلمان ہوں گے جنہیں وُضُو کے فرائض کا بھی علم نہیں ہو گا ❁ پھر ہمارے ہاں وُضُو جلدی جلدی میں کرنے کی بھی عادت عام پائی جاتی ہے ❁ اول تو مسجد میں آنے کی فرصت ہی کب ملتی ہے، جو آجاتے ہیں، ان میں بھی ایک تعداد ہے بس جلدی جلدی میں وُضُو کرتے ہیں ❁ کسی کی کہنیاں سُوکھی رہ جاتی ہیں ❁ کسی کی ایڑیوں پر پانی نہیں پہنچتا ❁ کوئی مُنہ پر بس چھینٹے مار کر سمجھتا ہے کہ مُنہ دُھل گیا جبکہ پیشانی کا کچھ حصہ ❁ ٹھوڑی کے نیچے کا کچھ حصہ سُوکھا رہ گیا ہوتا ہے، یوں بس جلدی جلدی میں آدھا آدھورا وُضُو کر کے نماز شروع کر دیتے ہیں...!! یاد رکھئے! وُضُو نماز کی چابی ہے، وُضُو پورا نہ ہو تو نماز سِرے سے ہوتی ہی نہیں ہے۔ مگر افسوس! ہم وُضُو سیکھ لیں، اس کی فرصت ہی نہیں ملتی، بس یونہی آدھا آدھورا وُضُو کر کے نمازیں پڑھتے چلے جا رہے ہیں اور فِکر ہی نہیں ہے کہ یہ بھی ایک سنگین غلطی ہے۔

پیارے اسلامی بھائیو! ❁ اپنا وُضُو درست کرنے اور وُضُو کے فضائل معلوم کرنے کیلئے امیر اہلسنت مولانا محمد الیاس عطار قادری دامتُ بَرَکَاتُہُمُ الْعَالِیَہ کا رسالہ وُضُو کا طریقہ پڑھ لیجئے! ❁ اسی طرح دعوتِ اسلامی کے دینی ماحول میں الحمد للہ! طہارت کورس اور فیضانِ نماز کورس بھی

کروایا جاتا ہے، مختصر کورس ہیں، یہ کورس کر لیجئے! اِنْ شَاءَ اللهُ الْكَرِيمِ! وُضُو، نماز اور طہارت وغیرہ سے متعلق فرضِ علمِ دین سیکھنا نصیب ہو گا۔

عمل کا ہو جذبہ عطا یا الہی | گناہوں سے مجھ کو بچا یا الہی
دے شوقِ تلاوت دے ذوقِ عبادت | رہوں با وضو میں سدا یا الہی

صَلُّوْا عَلَی الْحَبِيْب! صَلَّى اللهُ عَلٰی مُحَمَّد

قضا کر کے نماز پڑھنے کا وبال

حضرت عمرو بن دینار رحمۃ اللہ علیہ فرماتے ہیں: ایک شخص کی بہن فوت ہوئی تو اسے تجہیز و تکفین کے بعد دفن کر دیا گیا، جب اُسے دفن کر کے لوٹا تو یاد آیا کہ رقم کی تھیلی قبر میں گر گئی ہے۔ اس نے اپنے ساتھ ایک آدمی کو لیا اور قبرستان آ کر تھیلی نکالنے کیلئے اپنی بہن کی قبر کھود ڈالی! تھیلی مل گئی، پھر اس نے اپنے ساتھ والے سے کہا: تم ذرا دُور ہو جاؤ تاکہ میں اپنی بہن کا حال دیکھوں۔ اس نے ایک اینٹ ہٹائی تو قبر میں ایک دل ہلا دینے والا منظر اُس کے سامنے تھا، اُس نے دیکھا کہ بہن کی قبر میں آگ کے شعلے بھڑک رہے ہیں! اُس نے جُوں توں قبر پر مٹی ڈالی اور صدمے سے چور چور روتا ہوا اپنی ماں کے پاس آیا اور پوچھا: پیاری امی جان! میری بہن کے اعمال کیسے تھے؟ وہ بولی: بیٹا کیوں پوچھتے ہو؟ عرض کی: میں نے اپنی بہن کی قبر میں آگ کے شعلے بھڑکتے دیکھے ہیں۔ یہ سُن کر ماں بھی رونے لگی اور کہا: افسوس! تیری بہن نماز میں سستی کیا کرتی تھی اور نماز قضا کر کے پڑھا کرتی تھی اور میرے خیال میں بے وضو بھی پڑھ لیتی تھی اور پڑوسیوں کے دروازوں پر کان لگا کر ان کی راز کی باتیں سنتی تھی۔ (1)

1... موسوعۃ ابن ابی دنیا، کتاب القبور، جلد: 7، صفحہ: 75، رقم: 97۔

بے نمازی کا انجام

اللہ اکبر! پیارے اسلامی بھائیو! اس عبرتناک اور سبق آموز واقعے پر ذرا غور فرمائیے! سوچئے کہ جب نمازوں کو قضا کر کے پڑھنے کی سزا یہ ہے کہ اس کی قبر جہنم کا گڑھا بن جاتی ہے تو سرے سے نماز نہ پڑھنے والوں کا کس قدر خوفناک انجام ہو گا۔ حضرت امام حسن بصری رحمۃ اللہ علیہ کی خدمت میں حاضر ہو کر ایک کفن چور نے توبہ کی اور اپنا ایک واقعہ بتاتے ہوئے کہا: ایک موقع پر جب کفن پڑانے کی غرض سے میں نے قبر کھودی تو ایک کالا مردہ زبان نکالے کھڑا ہو گیا! اس کے چاروں طرف آگ لپک رہی تھی، فرشتے اس کے گلے میں زنجیریں باندھے کھڑے تھے۔ اُس شخص نے مجھے دیکھتے ہی پکارا: بھائی! میں سخت پیاسا ہوں مجھے تھوڑا سا پانی پلا دو۔ فرشتوں نے مجھ سے کہا: خبردار! اس بے نمازی کو پانی مت دینا۔ پھر میں نے ہمت کر کے اس مردے سے پوچھا: تو کون تھا اور تیرا جرم کیا ہے؟ اُس نے جواب دیا: میں مسلمان تھا مگر افسوس! میں نے اللہ پاک کی بہت نافرمانیاں کی ہیں اور میری طرح بہت سے گنہگار عذاب میں گرفتار ہیں۔⁽¹⁾

بے نمازی کا ہولناک انجام

اللہ! اللہ! اے عاشقانِ رسول! اپنی نمازوں کی فکر کیجئے! ❀ بیشک بے نمازی سے اللہ پاک ناراض ہوتا ہے ❀ جو جان بوجھ کر ایک نماز چھوڑ دیتا ہے، اُس کا نام جہنم کے دروازے پر لکھ دیا جاتا ہے ❀ نماز میں سستی کرنیوالے کو قبر اس طرح دبائے گی کہ اس کی پسلیاں ٹوٹ پھوٹ کر ایک دوسرے میں پیوست ہو جائیں گی ❀ اُس کی قبر میں آگ بھڑکادی جائے گی

1... کفن چوروں کے انکشافات، صفحہ: 2، 3۔

اُس پر ایک گنجا سانپ مُسَلَّط کر دیا جائے گا ﴿ اور قیامت کے دن اس کا حساب سختی سے لیا جائے گا۔

بے نمازی تیری شامت آئے گی	قبر کی دیوار بس مل جائے گی
توڑ دے گی قبر تیری پسلیاں	دونوں ہاتھوں کی ملیں جو اُنگلیاں
عمر میں چھوٹی ہے گر کوئی نماز	جلد ادا کر لے تو آغفلت سے باز
کر لے توبہ رَبِّ کی رحمت ہے بڑی	قبر میں ورنہ سزا ہوگی کڑی

گستاخِ صحابہ کا انجام

پیارے اسلامی بھائیو! عذابِ قبر کا ایک بڑا سبب صحابہ کرام رَضِيَ اللهُ عَنْهُمْ اور نیک لوگوں کی گستاخی بھی ہے۔ چنانچہ حضرت ابواسحاق رَحْمَةُ اللهِ عَلَيْهِ فرماتے ہیں: مجھے ایک میت کو غسل دینے کیلئے بلایا گیا، جب میں نے اس کے منہ سے کپڑا ہٹایا تو کیا دیکھا کہ اس کی گردن میں ایک سانپ لپٹا ہوا تھا، لوگوں نے بتایا کہ یہ شخص صحابہ کرام رَضِيَ اللهُ عَنْهُمْ کو گالیاں بکا کرتا تھا۔⁽¹⁾ ایک روایت میں ہے کہ یہ بندہ پہلے کے بزرگوں کو گالیاں بکا کرتا تھا۔⁽²⁾

قبرِ صحابی کی توبہ کرنے والے کا انجام

حضرت امام اَنُمَش رَحْمَةُ اللهِ عَلَيْهِ فرماتے ہیں: ایک شخص نے حضرت امام حسن بن علی رَضِيَ اللهُ عَنْهُ کی مبارک قبر پر پیشاب کر دیا تو وہ پاگل ہو گیا اور کتوں کی طرح بھونکنے لگا، پھر وہ مر گیا لیکن اس کی قبر سے چیخنے اور بھونکنے کی آواز سُنی گئی۔⁽³⁾

1... شرح الصدور، الباب الرابع والثلاثون، باب عذاب القبر، صفحہ: 125۔

2... موسوعۃ ابن ابی دنیا، کتاب القبور، جلد: 6، صفحہ: 83، رقم: 129۔

3... شرح الصدور، الباب الرابع والثلاثون، باب عذاب القبر، صفحہ: 126۔

صحابہ آسمان ہدایت کے تارے ہیں

پیارے اسلامی بھائیو! معاذ اللہ! صحابہ کرام رَضِيَ اللهُ عَنْهُمْ کو گالیاں دینا بہت ہی سخت گناہ، اپنی قبر کو جہنم کا گڑھا بنانے اور جہنم میں لے جانے والا کام ہے۔⁽¹⁾ صحابی تمام جہان کے مسلمانوں سے افضل ہیں۔ یہ وہ مبارک ہستیاں ہیں، جن کے بارے میں ہمارے پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: **أَصْحَابِي كَالنُّجُومِ بَأَيِّهِمْ أَقْتَدَيْتُمْ**، اِهْتَدَيْتُمْ یعنی میرے صحابہ تاروں کی طرح ہیں تو تم ان میں سے جس کی پیروی کرو گے، ہدایت پاؤ گے۔⁽²⁾

گستاخ صحابہ پر لعنت ہے

سرکارِ مدینہ، قرارِ قلب و سینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس پر اللہ پاک، فرشتوں اور تمام انسانوں کی لعنت ہو، جو میرے کسی بھی صحابی کو گالی دے۔⁽³⁾ اور ایک حدیث پاک میں ہے: جب تم ان کو دیکھو جو میرے کسی بھی صحابی کو برا کہتا ہے تو تم کہو تمہارے شر پر اللہ کی لعنت ہو۔⁽⁴⁾

یعنی صحابہ کرام رَضِيَ اللهُ عَنْهُمْ تو خیر ہی خیر ہیں تم ان کو بُرا کہتے ہو تو وہ برائی خود تمہاری طرف ہی لوٹتی ہے اور اس کا وبال تم پر ہی پڑتا ہے۔⁽⁵⁾

1... غیبت کی تباہ کاریاں، صفحہ: 196۔

2... كشف الخفاء، جلد: 1، صفحہ: 118، حدیث: 381۔

3... کنز العمال، کتاب الفضائل، ذکر الصحابة وفضلهم، جزء: 11، جلد: 6، صفحہ: 242، حدیث: 32474۔

4... ترمذی، ابواب المناقب عن رسول اللہ صَلَّى اللهُ عَلَيْهِ وَآلِهِ وَسَلَّمَ، صفحہ: 870، حدیث: 3870۔

5... مرآة المناجیح، جلد: 8، صفحہ: 344۔

ہر صحابی نبی! جنتی جنتی	سب صحابیات بھی! جنتی جنتی
چار یارانِ نبی! جنتی جنتی	حضرت صدیق بھی! جنتی جنتی
اور عمر فاروق بھی! جنتی جنتی	عثمانِ غنی! جنتی جنتی
فاطمہ اور علی! جنتی جنتی	ہیں حسن و حسین بھی! جنتی جنتی
والدینِ نبی! جنتی جنتی	ہر زوجہِ نبی! جنتی جنتی
اور ابو صفیان بھی! جنتی جنتی	ہیں معاویہ بھی! جنتی جنتی

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

12 دینی کاموں میں سے ایک دینی کام: مدنی کورسز

✽ حدیثِ پاک میں ہے: عالم بنو! طالبِ علم بنو! یا (کم از کم) علما سے محبت کرنے والے بن جاؤ! چوتھے مت بننا، ورنہ ہلاک ہو جاؤ گے۔⁽¹⁾ (اللہ پاک ہمیں ہلاکت سے بچائے!)

✽ الحمد للہ! ✽ دعوتِ اسلامی علمِ دین کا نور بانٹنے والی دینی تنظیم ہے ✽ کم از کم فرض علمِ دین جیسے وُضُو، غُسل، نماز، نمازِ جنازہ، روزہ، زکوٰۃ وغیرہ کے ضروری مسائل تو ہر مسلمان سیکھ ہی لے، دعوتِ اسلامی اس کا عزم رکھتی ہے ✽ اس مقصد کے تحت دعوتِ اسلامی بہت سے شارٹ مدنی کورسز کرواتی ہے؛ جیسے 7☆ دِن کا فیضانِ نماز کورس۔ 7☆ دِن کا 12 دینی کام کورس۔ 7☆ دِن کا اصلاحِ اعمال کورس۔ اور بھی بہت سارے کورسز ہیں۔

✽ آپ بھی یہ مختصر مختصر کورس کر لیجئے! اِنْ شَاءَ اللّٰهُ الْکَرِیْم! بہت برکتیں ملیں گی۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

1... دارمی، المقدمة، باب فی ذهاب العلم، صفحہ 96، حدیث: 254۔

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ وآلہ وسلم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

گھر میں دینی ماحول بنانے کے مدنی پھول

پیارے اسلامی بھائیو! آئیے! گھر میں دینی ماحول بنانے کے مدنی پھول سننے کی سعادت حاصل کرتے ہیں۔ پہلے 2 فرامینِ مصطفیٰ صلی اللہ علیہ وآلہ وسلم ملاحظہ کیجئے: (1) فرمایا: اپنے گھروں کو قبرستان مت بناؤ، بے شک جس گھر میں (سورۃ) بقرہ پڑھی جاتی ہے شیطان اس گھر سے بھاگ جاتا ہے۔ (مسلم، کتاب صلاة المسافرين، باب استحباب صلاة النافلة فی بیتہ۔۔ الخ ص ۳۰۶، حدیث: ۱۸۲۲) (2) فرمایا: جس گھر میں اللہ پاک کا ذکر کیا جاتا ہے اور جس گھر میں اللہ پاک کا ذکر نہیں کیا جاتا، ان کی مثال زندہ اور مردہ کی ہے۔ (بخاری، کتاب الدعوات، باب فضل ذکر اللہ، ۲/۲۲۰، حدیث: ۱۳۰۷) ☆ گھر میں آتے جاتے بلند آواز سے سلام کریں۔ ☆ والد یا والدہ کو آتے دیکھ کر تعظیماً کھڑے ہو جائیں۔ ☆ دن میں کم از کم ایک بار اسلامی بھائی والد صاحب اور اسلامی بہنیں ماں کا ہاتھ اور پاؤں چوما کریں۔ ☆ والدین کے سامنے آواز دھیمی رکھیں، ان سے آنکھیں ہرگز نہ ملائیں۔ ☆ ان کا سونپا ہوا ہر وہ کام جو خلافِ شرع نہ ہو فوراً کر ڈالیں۔ ☆ ماں بلکہ گھر (اور باہر) کے ایک دن کے بچے کو بھی ”آپ“ کہہ کر ہی مخاطب ہوں۔ ☆ اپنے محلہ کی مسجد کی عشاء کی جماعت کے وقت سے لیکر دو گھنٹے کے اندر سو جایا کریں۔ ☆ کاش! تہجد

میں آنکھ کھل جائے ورنہ کم از کم نمازِ فجر تو باسانی (مسجد کی پہلی صف میں باجماعت) میسر آئے اور پھر کام کاج میں بھی سستی نہ ہو۔ ☆ گھر میں اگر نمازوں کی سستی، بے پردگی، فلموں، ڈراموں اور گانے باجوں کا سلسلہ ہو تو بار بار نہ ٹوکیں۔ ☆ سب کو نرمی کے ساتھ سنتوں بھرے بیانات سنائیں۔ اِنْ شَاءَ اللهُ اچھے نتائج برآمد ہوں گے۔ ☆ گھر میں کتنی ہی ڈانٹ بلکہ مار بھی پڑے، صبر صبر اور صبر کیجئے، اگر آپ زبان چلائیں گے تو ”دینی ماحول“ بننے کی کوئی امید نہیں بلکہ مزید بگاڑ پیدا ہو سکتا ہے۔

﴿اعلان﴾

گھر میں دینی ماحول بنانے کے بقیہ مدنی پھول حلقوں میں بیان کیے جائیں گے لہذا ان کو جاننے کیلئے ترتیبی حلقوں میں ضرور شرکت کیجئے۔

﴿یاد دہانی﴾

دو فرامین مصطفیٰ صَلَّی اللهُ عَلَيْهِ وَآلِهِ وَسَلَّمَ: (1) اللہ پاک ہر شب جمعہ (یعنی جمعرات اور جمعہ کی درمیانی رات) ابتداء سے آخر تک آسمان دنیا کی طرف خاص تجلی فرماتا ہے اور فرشتے کو حکم دیتا ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟ میں اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔ (1) (2) جو شخص جمعہ کے دن نمازِ فجر سے پہلے تین بار ”اَسْتَغْفِرُ اللهُ الَّذِي لَا إِلَهَ إِلَّا هُوَ وَأَتُوبُ إِلَيْهِ“ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔ (2)

صَلُّوا عَلَيَّ الْحَبِيبِ! صَلَّی اللهُ عَلَيَّ مُحَمَّدٍ



1... کنز العمال، 80/14، حدیث: 38293

2... مجمع الزوائد، ج 2، ص 380، حدیث: 3019، نماز کے احکام، ص 422



دُعوتِ اسلامی کے ہفتہ وار سنتوں بھرے اجتماع میں پڑھے جانے والے 6 دُرودِ پاک اور 2 دعائیں

(1) ﴿شبِ جمعہ کا دُرود﴾

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاَمِيِّ

الْحَبِيْبِ الْعَالِي الْقَدْرِ الْعَظِيْمِ الْجَاةِ وَعَلٰى اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

(2) ﴿تمام گناہ مُعاف﴾

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

(3) ﴿رَحمت کے ستر دروازے﴾

صَلِّ اللّٰهُ عَلٰى مُحَمَّدٍ

1... افضل الصلوات على سيد السادات، الصلاة السادسة والخمسون، ص ۱۵۱ ملخصًا

2... افضل الصلوات على سيد السادات، الصلاة الحادية عشرة، ص ۶۵

جو یہ دُرُودِ پاک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَنَاقِبِ عِلْمِ اللَّهِ صَلَّى اللَّهُ عَلَيْهِ وَسَلَّمَ بِدَوَامِ مُلْكِ اللَّهِ
حضرت اَحْمَد صَاوِي رَحْمَةُ اللَّهِ عَلَيْهِ بَعْضُ بُزْرُغُوں سے نُقْل کرتے ہیں: اِس دُرُودِ شَرِيفِ كُو

ایک بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔⁽²⁾

﴿5﴾ قَرَبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حَضُورِ اَنُورِ صَلَّى اللَّهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ اَكْبَرِ رَضِيَ اللَّهُ عَنْهُ کے درمیان بٹھالیا۔ اِس سے صحابہ کرام رَضِيَ اللَّهُ عَنْهُمْ کو حیرت ہوئی کہ یہ کون بڑے مرتبے والا ہے! جب وہ چلا گیا تو سرکارِ صَلَّى اللَّهُ عَلَيْهِ وَآلِهِ وَسَلَّمَ نے فرمایا: یہ جب مُجھ پر دُرُودِ پاک پڑھتا ہے تو یوں پڑھتا ہے۔⁽³⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْبَقْرَةَ عِنْدَكَ يَوْمَ الْقِيَامَةِ

شَافِعِ اُمَمِ صَلَّى اللَّهُ عَلَيْهِ وَآلِهِ وَسَلَّمَ کا فرمانِ مُعْظَم ہے: جو شخص یوں دُرُودِ پاک پڑھے، اُس

کے لیے میری شَفَاعَتِ واجب ہو جاتی ہے۔⁽⁴⁾

1... القول البديع، الباب الثاني، ص ۲۷۷

2... افضل الصلوات على سيد السادات، الصلاة الثانية والخمسون، ص ۱۴۹

3... القول البديع، الباب الاول، ص ۱۲۵

4... الترغيب والترهيب ج ۲ ص ۳۲۹، حديث ۳۱

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شَبِ قَدْر حاصل کر لی۔⁽²⁾

لَا إِلَهَ إِلَّا اللهُ الْاَلْحَلِيمُ الْكَرِيمُ، سُبْحَانَ اللهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کرب)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدًا

1... مجمع الزوائد، كتاب الادعية، باب في كيفية الصلاة... الخ، 10/52، حديث: 305

2... تاريخ ابن عساکر، 19/155، حديث: 215

ہفتہ وار اجتماع کے حلقوں کا شیڈول، 23 اپریل 2026ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، گل دورانیہ 15 منٹ

گھر میں دینی ماحول بنانے کے بقیہ مدنی پھول

☆ بے ساختگی کرنے سے بسا اوقات شیطان لوگوں کو ضدی بنا دیتا ہے۔ لہذا غصہ، چڑچڑاپن اور جھاڑنے وغیرہ کی عادت بالکل ختم کر دیں۔ ☆ گھر میں روزانہ فیضانِ سنت کا درس ضرور ضرور دیں یا سنیں۔ ☆ اپنے گھر والوں کی دنیا و آخرت کی بہتری کیلئے دل سوزی کے ساتھ دُعا بھی کرتے رہیں کہ دُعا مومن کا ہتھیار ہے۔ ☆ سُسرال میں رہنے والیاں جہاں گھر کا ذکر ہے وہاں سُسرال اور جہاں والدین کا ذکر ہے وہاں ساس اور سسر کے ساتھ وہی حُسنِ سلوک بجلائیں جبکہ کوئی مانع شرعی نہ ہو۔ (جت کی تیاری، ص 116 تا 118) ☆ گھر والوں کو گناہوں بھرے چینلز سے چھٹکارا دلا کر صرف اور صرف FGN چینل دکھانے کی ترکیب بنائیے۔ (فیضانِ داتا علی ہجویری، ص 2) ☆ سنجیدگی اپنائیے! گھر میں تو تکار، اُبے تے اور مذاقِ مسخری کرنے، بات بات پر غصے ہو جانے، کھانے میں عیب نکالنے، چھوٹے بھائی بہنوں کو جھاڑنے، مارنے، گھر کے بڑوں سے اُلجھنے اور بحث کرنے کی عادت ہو تو اپنا رُو یہ یکسر تبدیل کر لیجئے، ہر ایک سے مُعافی تلافی کر لیجئے۔ (فیضانِ شمس العارفین، ص 2)

صَلُّوْا عَلَی الْحَبِیْب! صَلِّی اللہُ عَلَی مُحَمَّد

وسوسے دور کرنے کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”وسوسے دور

کرنے کی دُعا“ یاد کروائی جائے گی۔ وہ دُعا یہ ہے:

اللَّهُ أَحَدٌ اللَّهُ الصَّمدُ لَمْ يِدُدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ اَعُوذُ بِاللَّهِ مِنَ الشَّيْطَانِ الرَّجِيمِ
ترجمہ: اللہ ایک ہے اللہ پاک بے نیاز ہے نہ اس سے کوئی پیدا ہو اور نہ وہ کسی سے پیدا ہوا، اور نہ اس کا کوئی ہمسر ہے، میں شیطان مردود سے اللہ پاک کی پناہ طلب کرتا ہوں۔ (خزینہ رحمت، ص 54)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ
☆ اجتماعی جائزے کا طریقہ (72 نیک اعمال)

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔ (1)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔ (2) جن نیک اعمال پر عمل ہوا اُن پر اللہ پاک کی حمد (یعنی شکر) بجالاولں گا۔ (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔ (4) گناہوں سے بچانے والے کسی نیک عمل پر خدا نخواستہ عمل نہ ہوا تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔ (5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔ (6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔ (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔ (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔ (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔
آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اُلٹا رائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

یومیہ 56 ایک اعمال:

- (1) اچھی اچھی نیتیں کیں؟ (2) پانچوں نمازیں باجماعت ادا کیں؟ (3) ہر نماز سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) ہر نماز کے بعد آیۃ الکرسی، تسبیح فاطمہ، سورۃ الاخلاص پڑھی؟ (6) کنز الایمان سے تین آیات یا صراط الجنان سے دو صفحات ترجمہ اور تفسیر پڑھ یا سُن لئے؟ (7) شجرے کے آوراد پڑھے؟ (8) 313 بار دُرُود شریف پڑھے؟ (9) آنکھوں کو گناہوں سے بچایا؟ (10) کانوں کو گناہوں سے بچایا؟ (11) فضول نظری سے بچتے ہوئے نگاہیں نیچی رکھیں؟ (12) 12 منٹ مکتبہ المدینہ کی اصلاحی کتاب پڑھی؟ (13) آذان و اقامت کا جواب دیا؟ (14) غُصے کا علاج کیا؟ (15) اپنا جائزہ لیا؟ (16) اپنے نگران کی اطاعت کی؟ (17) آپ اور جی کہہ کر بات کی؟ (18) مدرسۃ المدینہ (بالغین) میں پڑھا یا پڑھایا؟ (19) عیشی کی جماعت سے دو گھنٹے میں گھر پہنچ گئے؟ (20) دو گھنٹے دینی کاموں پر صرف کئے؟ (21) فجر کے لئے جگایا؟ (22) دوسروں کے گھروں میں جھانکنے سے بچے؟ (23) گھر درس ہوا؟ (24) مسجد درسدیا یا سنا؟ (25) سُنّت کے مطابق لباس پہنا؟ (26) زُلفیں رکھنے کی سُنّت پر عمل ہے؟ (27) ایک مُشت داڑھی ہے؟ (28) گناہ ہونے کی صورت میں فوراً توبہ کی؟ (29) سُنّت کے مطابق کھانا کھایا؟ (30) مسلمانوں کو سلام کیا؟ (31) کچھ نہ کچھ سنتوں پر عمل کیا؟ (32) ظہر کی سُنّت قبلیہ فرض سے پہلے ادا کیں؟ (33) شُجُود یا صلوة اللیل پڑھی؟ (34) اذان یا اشراق و چاشت پڑھیں؟ (35) عصر یا عشا کی سُنّت قبلیہ پڑھیں؟ (36) 12 دینی کام میں سے ایک دینی کام کی ترغیب دلائی؟ (37) دوسروں سے مانگ کر چیزیں تو استعمال نہیں کی؟ (38) جھوٹ، غیبت اور پُغلی سے بچے؟ (39) کچھ نہ کچھ وقت ”دعوت اسلامی کا چینل“ دیکھا؟ (40) ذاتی دوستی تو نہیں کی؟ (41) وقت پر قرض ادا کر دیا؟ (42) عاجزی کے ایسے الفاظ تو نہیں بولے جن کی تائید دل نہ کرے؟ (43) صفائی اور سلیقہ کا خیال رکھا؟ (44) مسلمانوں کے عیوب کی پردہ پوشی کی؟ (45) تفسیر سننے سنانے کے حلقے میں شرکت کی؟ (46) کچھ نہ کچھ جائز کام سے پہلے بِسْمِ اللہ پڑھی؟ (47) ایریا درس دیا، یا سنا؟ (48) والدین اور پیر و مرشد کو ایصالِ ثواب کیا؟ (49) اِسْرَاف سے بچے؟ (50) ٹریفک قوانین کی پابندی کی؟ (51) تنظیمی طریقہ کار کے مطابق مسئلہ حل کیا؟ (52) زبان کے گناہوں سے بچے؟ (53) فضول باتوں سے بچے؟ (54) مذاق مسخری، طنز، دل آزاری اور قہقہہ لگانے سے بچے؟ (55) عمامہ شریف باندھا؟ (56) ماں باپ کا ادب کیا؟

قتل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار نیک اعمال

(57) اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58) ہفتہ وار مدنی مذاکرہ دیکھا یا

سنا؟ (59) ہفتہ وار اجتماع میں اول تا آخر شرکت ہوئی؟ (60) ایک دن راہِ خدا میں دیا؟ (61) مریض یا ڈکھیارے کی

عیادت یا غمخواری اور کسی کے انتقال پر تعزیت کی؟ (62) ہفتے میں کسی بھی دن روزہ رکھا؟ (63) ہفتہ وار رسالہ پڑھ یا سنا؟

(64) علاقائی دورہ کیا؟ (65) پہلے آنے والے اور اب نہ آنے والے اسلامی بھائیوں کو اپنی ماحول سے وابستہ کیا؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر اسلامی ماہ

کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ

لے۔ اٰمِیْنِ بِجَاہِ النَّبِیِّ الْاَمِیْنِ صَلَّى اللهُ عَلَیْهِ وَاٰلِهِ وَسَلَّمَ

صَلُّوْا عَلَی الْحَبِیْبِ! صَلِّ اللهُ عَلٰی مُحَمَّد